

महत्वपूर्ण एवं खास

भारतीय वायु सेना अग्निवीर भर्ती रैली के संबंध में कैरियर मार्गदर्शन 21 सितम्बर को

रायगढ़। भारतीय वायु सेना भर्ती कार्यालय भोपाल के अनुसार जिला मुख्यालय रायगढ़ में 21 सितम्बर 2023 को भारतीय वायु सेना एवं अग्निवीर भर्ती रैली के संबंध में विस्तृत जानकारी प्रदान करने के लिए कैरियर मार्गदर्शन कार्यक्रम का आयोजन शास. आईटीआई रायगढ़ में समय पूर्वाह्न 11 बजे से दोपहर 1 बजे तक शास.नटवर इंग्लिश मीडियम उ.मा.वि.रायगढ़ में समय दोपहर 2 बजे से शाम 4 बजे तक किया जाएगा। कैरियर मार्गदर्शन कार्यक्रम में अधिक से अधिक छात्र-छात्राएं उपस्थित होकर भारतीय वायु सेना एवं अग्निवीर भर्ती रैली के संबंध में विस्तृत जानकारी तथा मार्गदर्शन प्राप्त कर सकते हैं।

जिला अल्पसंख्यक कल्याण समिति की त्रैमासिक बैठक 20 को रायगढ़।

अल्पसंख्यक समुदाय से संबंधित नवीन 15 सूत्रीय कार्यक्रम के क्रियान्वयन एवं समस्याओं के समाधान एवं सुझाव हेतु जिला अल्पसंख्यक कल्याण समिति की त्रैमासिक बैठक 20 सितम्बर 2023 को अपराह्न 3 बजे से कलेक्ट्रेट सभाकक्ष में आयोजित की जाएगी।

जिले में 1063.9 मि.मी.औसत वर्षा दर्ज

रायगढ़। चालू वर्षा मौसम में रायगढ़ जिले में 15 सितम्बर तक 1063.9 मि.मी. औसत वर्षा दर्ज की गई है। बीते 24 घंटे में जिले में 51.2 मिली मीटर औसत वर्षा हुई है। भू-अभिलेख शाखा से प्राप्त जानकारी के अनुसार अब तक जिले के रायगढ़ तहसील में 1070.8 मिली मीटर, पुर्तौर में 1145.6, खरसिया में 846.1, घरघोड़ा में 1060.5, तमनार में 1000, लौलगा में 1083.4, मुकडेगा में 1209.6, धरमजयगढ़ में 1148.4, छाल में 927.5 एवं कापु में 1147.3 मिली मीटर वर्षा दर्ज की गई है।

सारंगढ़ में गणेश चतुर्थी के बाद 20 सितम्बर को होगा रोजगार कार्यालय का शिविर

सारंगढ़ बिलाईगढ़। जिले के बेरोजगार युवाओं की सुविधा को मद्देनजर जिला प्रशासन सारंगढ़ बिलाईगढ़ के तत्वावधान में जिला रोजगार एवं स्वरोजगार मार्गदर्शन केंद्र के द्वारा गणेश चतुर्थी के बाद 20 सितम्बर 2023 को सुबह 10 बजे से जनपद पंचायत सारंगढ़ में एक दिवसीय रोजगार शिविर का आयोजन किया जाएगा, जिसमें इच्छुक आवेदक अपना रोजगार पंजीयन, नवीनीकरण और मार्गदर्शन कर सकते हैं। आवेदकों को सभी अंकसूची और प्रमाण पत्रों की ओरिजनल लाना होगा।

लेखन सामग्री के लिए निविदा 28 सितंबर तक मंगाई गई

सारंगढ़-बिलाईगढ़। जिला कार्यालय एवं जिले में संचालित अन्य शासकीय कार्यालयों के उपयोग के लिए लेखन सामग्री (स्टेशनरी) एवं टोनर कॉर्टेज इत्यादि क्रय करने हेतु मानक दरों तथा अधिकृत सप्लायर का निर्धारण किये जाने हेतु कार्यालय में निविदा मंगाई गई है। निविदा प्रस्तुत करने की अंतिम तिथि 28 सितंबर 2023 दोपहर 1 बजे तक निर्धारित की गई है। प्राप्त निविदा 28 सितंबर को ही दोपहर 3:30 बजे खोली जाएगी। विस्तृत जानकारी हेतु कार्यालय कलेक्टर सारंगढ़ के सूचना पटल से अवलोकन कर सकते हैं। कार्यालय कलेक्टर द्वारा यह द्वितीय निविदा जारी किया गया है।

एसपी आफिस के प्रभारी मुख्य लिपिक जे.पी. चेलकर को मिली निरीक्षक (अ) के पद पर पदोन्नति

वटिष्ठ पुलिस अधीक्षक सदानंद ने प्रमोशन पर लगाया श्री स्टार बैज, दी शुभकामनाएं



रायगढ़। पुलिस महानिदेशक महोदय अशोक जुनेजा द्वारा 13 सितंबर 2023 को राज्य के विभिन्न जिला/इकाई में कार्यरत 26 सूबेदार(अ)/आक्रिक एवं उप निरीक्षक (अ) को निरीक्षक (अ) के पद पर पदोन्नति आदेश जारी किया गया है। पदोन्नति प्राप्त करने वालों में जिला पुलिस बल रायगढ़ के एसपी ऑफिस में प्रभारी मुख्य रूप मुख्य लिपिक के पद पर कार्यरत उप निरीक्षक (अ) जमुना प्रसाद चेलकर भी शामिल है जिन्हें आजादिका

15.09.2023 को वरिष्ठ पुलिस अधीक्षक सदानंद कुमार द्वारा उनके कंधे पर श्री स्टार लगाकर पदोन्नति की शुभकामनाएं दिये और कहा गया की प्रमोशन मिलने के साथ-साथ जिम्मेदारियां और विभाग के प्रति जवाबदेही अधिक भी शामिल है। कुशलता पूर्वक उनके

जिम्मेदारियां का निर्वहन करें। स्टार सेरेमनी के संक्षिप्त कार्यक्रम वरिष्ठ स्टेनो अशोक मंगन तथा कार्यालयीन स्टाफ मौजूद थे। सभी ने जे.पी. चेलकर को मिठाई खिलाकर पदोन्नति की शुभकामनाएं दिए और उनके उज्जवल भविष्य की कामना की।

38 वां चक्रधर समारोह का आयोजन 19 से 21 सितम्बर तक

पहली बार युवा सहभागिता के तहत इस वर्ष जिले एवं प्रदेश की बहुसंख्य सांस्कृतिक प्रतिभाओं को चक्रधर समारोह में दिया जा रहा मंच

19 से 21 सितम्बर तक होगा जिला स्तरीय कबड्डी प्रतियोगिता व 21 को होगा राष्ट्रीय स्तर महिला कुश्ती



सांस्कृतिक प्रतिभाओं को मंच प्रदान किया जा रहा है। गायन-वादन और नृत्य के शीर्षस्थ कलाकारों सहित नयी पीढ़ी के प्रतिभाशाली फनकार इस समारोह में शिरकत करते रहे हैं।

चक्रधर समारोह में इस वर्ष नेहा बनर्जी, डॉ.विनोद मिश्र, डॉ.परितोष पोहनकर सहित इंदिरा कला एवं संगीत विश्वविद्यालय खैरागढ़ को विशेष रूप से आमंत्रित किया गया है। युवा सहभागिता में रायगढ़ जिले के स्कूली छात्र-छात्राओं द्वारा सामूहिक नृत्य की प्रस्तुति दोपहर 12 से सायं 5 बजे तक होगी। इसी तरह युवा सहभागिता में रायगढ़ जिले के स्थानीय कलाकारों द्वारा आयोजित प्रस्तुति दोपहर 12 से सायं 4 बजे तक

होगी। 19 सितम्बर मंगलवार को चक्रधर समारोह का उद्घाटन समारोह गणेश पूजन एवं दीप प्रज्ज्वलन के साथ होगा। इसी कड़ी में वेदमणि सिंह ठाकुर एवं गुपु रायगढ़ द्वारा गणेश वंदना की प्रस्तुति

देंगे। चक्रधर कला एवं संगीत विद्यालय, रायगढ़ द्वारा राज्यगीत (नृत्य के साथ), पं.परितोष पोहनकर द्वारा शास्त्रीय गायन की प्रस्तुति देंगे। इसी तरह सोमा दास एवं गुपु (चक्रधर बाल सदन रायगढ़) की बालिकाओं द्वारा कथक नृत्य की विशेष प्रस्तुति, डॉ.विनोद मिश्र (ख्याल एवं हुमरी)पर शास्त्रीय गायन, आर्या नंदे 'श्रीधारा' द्वारा ओडिसी नृत्य, गीतिका ठेठवार द्वारा बांसुरी वादन, मधुमिता

नकवी द्वारा शास्त्रीय गायन, अंजली शर्मा द्वारा कथक नृत्य, प्रफुल्ल सिंह गहलोत द्वारा कथक नृत्य एवं दीपक आचार्य एवं गुपु रायगढ़ छत्तीसगढ़ी लोक संगीत रंग की प्रस्तुति देंगे।

20 सितम्बर बुधवार को आनंदिता तिवारी द्वारा कथक नृत्य, मनोज जायसवाल द्वारा सितार वादन, ज्योतिश्री बोहदर (रायगढ़ घराना) द्वारा कथक नृत्य, गरीब दास महंत रायगढ़ द्वारा तबला वादन, नेहा बनर्जी द्वारा कथक नृत्य, आरती सिंह द्वारा लोक संगीत (लोकचदा), धनिष्ठा दुबे (रायगढ़ घराना) द्वारा कथक नृत्य, मो.रोशन अली रायगढ़ द्वारा देशभक्ति एवं भजन गायन, हुतेन्द्र ईश्वर शर्मा रायगढ़ द्वारा लोक रंग नाचा,

कु.श्रुतिदास रायगढ़ द्वारा ओडिसी नृत्य, मो.अयान द्वारा पियानो वादन एवं ऐश्वर्य पंडित गायन की प्रस्तुति देंगी।

21 सितम्बर गुरुवार को इंदिरा संगीत विश्वविद्यालय खैरागढ़ द्वारा विशिष्ट कार्यक्रम की प्रस्तुतियां होगी। तब्बू परबीन (रायगढ़ घराना)द्वारा कथक नृत्य, अनिल तांडी एवं गुपु भिलाई द्वारा भरत नाट्यम, आशाना दिल्लीवार द्वारा कथक नृत्य, इब्रार अहमद एवं संजय चौहान रायगढ़ द्वारा छत्तीसगढ़ी भजन/लोकगायन, सुहानी स्वर्णकार सारंगढ़ द्वारा कथक नृत्य, डॉ.गौरव कुमार पाठक बिलासपुर द्वारा शास्त्रीय गायन एवं युवराज सिंह आजाद एवं गुपु रायगढ़ द्वारा नाटक (इप्टा)की प्रस्तुति देंगे।

19 से 21 सितम्बर तक होगा जिला स्तरीय कबड्डी प्रतियोगिता- चक्रधर समारोह के अवसर पर 19 से 21 सितम्बर को जिला स्तरीय महिला एवं पुरुष कबड्डी प्रतियोगिता का आयोजन शहीद कर्नल विप्लव त्रिपाठी स्टेडियम में किया जाएगा। सहायक संचालक खेल एवं युवा कल्याण अमित मरकाम ने जानकारी देते हुए बताया कि कबड्डी प्रतियोगिता में रायगढ़ के सभी विकासखण्ड सहित बरमकेला, सारंगढ़ के अलावा पुलिस, होमगाई, रायगढ़ नगर निगम एवं जिलदल सहित कुल 26 टीम हिस्सा लेगी।

21 सितम्बर को होगी राष्ट्रीय स्तर महिला कुश्ती प्रतियोगिता- चक्रधर समारोह के अवसर पर 21 सितम्बर को प्रातः 10 बजे से शहीद कर्नल विप्लव त्रिपाठी स्टेडियम में राष्ट्रीय स्तर महिला कुश्ती प्रतियोगिता का आयोजन होगा। सहायक आयुक्त आदिवासी विकास बी.के.राजपूत ने जानकारी देते हुए बताया कि महिला कुश्ती प्रतियोगिता 4 विभिन्न फिलोग्राम वजन वर्ग में आयोजित होगी।

आयुष्मान भव : अभियान योजना अंतर्गत जिले में होंगे स्वास्थ्य सुविधाओं के तहत विभिन्न आयोजन

रायगढ़। आयुष्मान भव: कार्यक्रम का राष्ट्रीय स्तर पर शुभारंभ 13 सितम्बर 2023 भारत के राष्ट्रपति एवं केन्द्रीय मंत्री और स्वास्थ्य एवं परिवार कल्याण राज्य मंत्रियों की उपस्थिति में किया गया। इस कार्यक्रम में समस्त राज्यों से राज्यपाल/उपराज्यपाल और मुख्यमंत्री तथा संबंधित विभागों के मंत्री वर्युअली शामिल हुये। जिला स्तर पर उद्घाटन कार्यक्रम 13 सितम्बर को पूर्वाह्न 11 बजे जिला अस्पताल, समस्त सामुदायिक स्वास्थ्य केन्द्रों (सीएचसी) और समस्त हेल्थ एण्ड वेलेनेस सेन्टर पर आयोजित किया गया। प्रत्येक आयुष्मान भारत-हेल्थ एण्ड वेलेनेस सेन्टर, प्राथमिक स्वास्थ्य केन्द्र (पीएचसी) और उप-स्वास्थ्य केन्द्र (एसएचसी) में जनप्रतिनिधियों एवं निक्षय मित्र शामिल हुये।

विभिन्न स्वास्थ्य देखभाल योजनाओं के बारे में जागरूकता बढ़ाने और हर गांव में महत्वपूर्ण स्वास्थ्य देखभाल सेवाओं के लिए, स्वास्थ्य और परिवार कल्याण मंत्रालय भारत सरकार ने आयुष्मान भव: अभियान की योजना बनाई है। यह तीन प्रमुख घटकों वाला एक व्यापक अभियान है। जिसके तहत आयुष्मान आपके द्वार रायगढ़ जिला अंतर्गत 860351 पात्र व्यक्तियों को आयुष्मान कार्ड का वितरण किया गया है एवं शेष का वितरण इस योजना के तहत किया जायेगा। 17 सितम्बर से आयुष्मान मेला का आयोजन प्रदेश में सामाहिक रूप में दो स्तर पर किया जाना है। प्रथम स्तर-आयुष्मान भारत हेल्थ एण्ड वेलेनेस सेन्टर में समाहवार, विभिन्न थीम जैसे एन.सी.डी./टी.बी./लेप्रोसी/मातृत्व एवं शिशु स्वास्थ्य इत्यादि पर स्वास्थ्य सुविधाओं को सुदृढ़ रूप से उपलब्ध कराना। द्वितीय स्तर-मैडिकल कॉलेज में उपलब्ध विशेषज्ञ (स्त्री रोग विशेषज्ञ, शिशु रोग विशेषज्ञ, शल्य चिकित्सा, निश्चेतना



विशेषज्ञ, नेत्र रोग विशेषज्ञ, नाक कान, गला रोग विशेषज्ञ, चर्म रोग विशेषज्ञ, दंत चिकित्सक इत्यादि) के माध्यम से सामुदायिक स्वास्थ्य केन्द्र सामाहिक रूप से स्क्रीनिंग जांच एवं आवश्यक स्वास्थ्य सुविधाओं उपलब्ध कराना है। आयुष्मान सभा (02 अक्टूबर 2023)-विभिन्न स्वास्थ्य देखभाल योजनाओं और सेवाओं के बारे में जागरूकता बढ़ाने के लिए एक ग्राम/वार्ड स्तरीय सभा का आयोजन एवं आंगनबाड़ी केन्द्रों पर सरकारी स्कूलों में बच्चों की स्क्रीनिंग किया जाना है।

डेंगू नियंत्रण के लिए सोर्स रिडक्शन के साथ होगी जुमाने की कार्यवाही : नगर निगम एवं स्वास्थ्य विभाग की हुई संयुक्त बैठक

जनसामान्य की जागरूकता से शहर में डेंगू को प्रभावी ढंग से किया जा सकेगा नियंत्रित



रायगढ़। डेंगू के बढ़ते प्रकरण को नियंत्रित करने की दिशा में आज आयुक्त नगर निगम सुनील कुमार चंद्रवंशी एवं मुख्य चिकित्सा एवं स्वास्थ्य अधिकारी डॉ.मधुलिका सिंह ठाकुर के नेतृत्व में नगर निगम कक्ष में नगर निगम एवं स्वास्थ्य विभाग के अधिकारियों की संयुक्त बैठक आयोजित हुई। आयुक्त नगर निगम चंद्रवंशी ने कहा कि शहर में बढ़ते डेंगू के प्रकरण को नियंत्रण हेतु नगर निगम एवं स्वास्थ्य विभाग की टीम द्वारा फॉगिंग एवं सोर्स रिडक्शन के साथ ही ऐसे मकानों और संस्थानों पर जुमाने की कार्यवाही की जाएगी, जहां डेंगू मच्छर के लार्वा पनपने की संभावना है। डॉ.मधुलिका सिंह ठाकुर

ने कहा कि डेंगू के नियंत्रण में जनसामान्य का सहयोग महत्वपूर्ण है। जनसामान्य की जागरूकता से शहर में डेंगू को प्रभावी ढंग से नियंत्रित किया जा सकेगा। बैठक में स्वास्थ्य विभाग द्वारा रायगढ़ शहरी क्षेत्र के विभिन्न वार्डों में पॉजिटिव मरीजों एवं चिन्हांकित वार्डों में जहां डेंगू के अधिक प्रकरण पाये जाते हैं ऐसे वार्डों में चल रहे सोर्स रिडक्शन की गतिविधियों के बारे में विस्तार पूर्वक चर्चा की गई। डेंगू के प्रकरण के नियंत्रण हेतु किए जा रहे गतिविधियों को प्रभावी बनाने के लिए निर्णय लिया गया। जिसमें मुख्य तौर पर

गहन मॉनिटरिंग के दौरान लार्वा पाये जाने वाले मकानों एवं संस्थानों के मालिकों पर जुमाना लगाया जाएगा। इसके साथ ही निजी मकान एवं संस्थानों में उपयोग में लाये जा रहे ओवर हेड टैंक में ढक्कन से ढका हुआ सुनिश्चित करने एवं जनसामान्य को जागरूक करने के उद्देश्य से व्यापक प्रचार-प्रसार एवं विभिन्न गतिविधियों को बढ़ावा दिया जाएगा। इसके अलावा स्वास्थ्य विभाग तथा नगर निगम की संयुक्त टीम सोर्स रिडक्शन, फॉगिंग जैसे गतिविधियों को प्रभावी ढंग करना सुनिश्चित करेगी।

कृषि विज्ञान केन्द्र द्वारा धान में पेनिकल माईट प्रबंधन पर दी गई सलाह

रायगढ़। इंदिरा गांधी कृषि विश्व विद्यालय कृषि विज्ञान केन्द्र, रायगढ़ ने फसलों में होने वाले पेनिकल माईट के प्रकोप के संबंध में सलाह दी है। उन्होंने कहा कि सही समय में सही कृषि दवाई का उपयोग किया जाए ताकि फसलों को नुकसान होने से बचाया जा सके। पेनिकल माईट का प्रकोप सितम्बर-अक्टूबर माह में अधिक होता है। यदि पिछले वर्ष धान में पेनिकल माईट का प्रकोप हुआ है तो वर्तमान फसल मौसम में माईट प्रबंधन उपाय आवश्यक है। पेनिकल माईट नम आंखों से दिखाई नहीं देता है। लीप शीथ के अंदर इसे देखने के लिए न्यूनतम 20x हेंड लेंस की आवश्यकता होती है, वयस्क माईट भूसे के रंग, अण्डाकार एवं लगभग 250 माइक्रोन लम्बाई के होते हैं। नर कीट अधिक सक्रिय रहते हैं और पत्ती सतह पर चलते हुए हंड लेंस से देख सकते हैं। तापमान के आधार पर 7-12 दिन में एक सम्पूर्ण जीवन चक्र पूर्ण कर लेते हैं। यह कीट अंकुरण से लेकर फसल पकने तक प्रत्यक्ष रूप से पत्ती शिरा, लीफ शीथ



व दाने का नुकसान करता है एवं अप्रत्यक्ष रूप से रोगजनकों को बढ़ावा देती है। जिससे बांझ अनाज सिंड्रोम, शीथ रॉट, मुड़ा हुआ गर्दन, खाली या आंशिक भरे दाने के साथ भूरे रंग के साथ विकृत दाने का विकास होता है। लीप शीथ के नुकसान से पौधे की प्रकाश संश्लेषण एवं प्रजनन क्षमता पर नकारात्मक प्रभाव पड़ता है। इससे लगभग 80 प्रतिशत

तक उत्पादन में कमी आ सकती है। इसका प्रकोप स्वर्णा, कर्मा मासुरी, सुगंधित धान, सकर किस्म, महामाया, सांभा आदि किस्मों में माईट का ज्यादा प्रकोप होता है। पूर्वोपाय-प्रसिद्ध क्षेत्र में फसल कटाई के बाद जुताई करें जिससे सर्दियों में फिर से नये पौधे न निकल पायें। प्रसिद्ध क्षेत्रों में धान के अलावा अन्य वैकल्पिक फसल को बदलकर लगायें। कम स्तर पर माईट की संख्या पकड़ने के लिए रोपाई के 15 दिन बाद नमूना ले एवं रबी में धान फसल लेने से बचें। चूंकि माईट कीट ना होकर के एक प्रकार की मकड़ी की प्रजाति है अतः इसके रासायनिक प्रबंधन के लिए कीटनाशक की जगह मकड़ीनाशक का उपयोग करना चाहिए। इसके लिए पहला छिड़काव गभोट आने के समय व दूसरा छिड़काव 2-3 बाली आने के स्थिति में हेक्साथियोजोक्स 5.45 प्रतिशत ईसी का 250 मिली प्रति एकड़ या प्रोपरजाईट 57 प्रतिशत ईसी का 500 मिली. प्रति एकड़ या स्प्यारोमेसिफेन 22.9 प्रतिशत एस.सी. का 150 मिली. प्रति एकड़ या एबोमेक्विन 1.8 प्रतिशत 100 मिली. प्रति एकड़ या फेनपायरोक्सीमेट 5 प्रतिशत ईसी का 300 मिली. प्रति हेक्टर उपयोग करें। इनमें से किसी भी एक मकड़ीनाशक के साथ प्रोपीनोनाजोल 25 ईसी का 2 मिली. प्रति लीटर पानी के साथ मिलाकर सुबह या शाम के समय छिड़काव करना चाहिए।

कलेक्टर डॉ सिद्दीकी ने की सरसीवां के ग्रामों में गिरदावरी का निरीक्षण



सारंगढ़-बिलाईगढ़। कलेक्टर डॉ फरिहा आलम सिद्दीकी ने जिले के नवीन तहसील सरसीवां अंतर्गत गोपालपुर एवं भिनोदी ग्राम में पटवारी और तहसीलदार द्वारा किए जा रहे गिरदावरी कार्यों का निरीक्षण की एवं आवश्यक निर्देश दिए। डॉ सिद्दीकी ने उपस्थित राजस्व विभाग के अधिकारियों को इस संबंध में पटवारियों एवं सहकारी समितियों के आप्पेटों की

बैठक लेकर कार्य पूर्ण कराने के भी निर्देश दिए। कलेक्टर ने कहा कि आप्पेटों के द्वारा की जाने वाली एंटी के कार्य को भी पूर्ण तरह से शुद्ध एवं सही तरीके से करें ताकि जिले में खरीफ विपणन वर्ष 2023-24 में समर्थन मूल्य पर धान खरीदी कार्य सफलतापूर्वक संपन्न हो सके। इस अवसर पर अपर कलेक्टर निष्ठा पाण्डेय तिवारी एवं संबंधित तहसीलदार उपस्थित थे।

जिला स्तरीय निशुल्क स्वास्थ्य मेला का हुआ आयोजन : 972 रोगियों का हुआ उपचार, 260 लोगों का किया गया हिमोग्लोबिन एवं शुगर जांच

रायगढ़। छ.ग.शासन संचालनालय आयुष रायपुर के निर्देशानुसार आयुष विभाग द्वारा जिला स्तरीय नि:शुल्क आयुष स्वास्थ्य मेला का आयोजन शासकीय आयुर्वेद कार्यालय, रायगढ़ में किया गया। आयुष मेला में 972 रोगियों का नि:शुल्क उपचार किया गया। साथ ही 260 लोगों का हिमोग्लोबिन एवं शुगर जांच भी की गई। आयुष मेला का शुभारंभ जिला पंचायत अध्यक्ष निराकार पटेल के मुख्य आतिथ्य में किया गया।



उल्लेखनीय है कि शासन लगातार आयुर्वेद पद्धति के विकास के लिए प्रतिबद्ध है लोगों का सुकाव दिनों दिन बढ़ती जा रही है। प्राचीन चिकित्सा पद्धति पर लोगों का विश्वास बढ़ते जा रहा है। शिविर का उद्देश्य आम जनता को अधिक से अधिक आयुर्वेद एवं होम्योपैथी पद्धति द्वारा स्वास्थ्य लाभ देना एवं जागरूक करना है। शिविर में आयुर्वेद एवं होम्योपैथी पद्धति से नि:शुल्क उपचार कर प्रामाणिक नि:शुल्क औषधि का वितरण किया गया। उक्त शिविर में ज्यादातर बात रोग, आमवात, गठिया बात, जानुशूल, कटिशूल, दौरबल्य, शीरशूल, उदर रोग, चर्म रोग, मूत्र रोग, अर्श, प्रतिशयाय, श्वास, कास, ज्वर मधुमेह, उच्च रक्तचाप, स्त्री रोग, नेत्र रोग, कान रोग, गला रोग, खून की कमी इत्यादि प्रकार के रोगियों

का नि:शुल्क उपचार कर औषधि प्रदान किया गया। उक्त शिविर में 972 रोगियों का उपचार किया गया। जिसमें 180 रोगियों का होम्योपैथी पद्धति से एवं 792 लोगों का आयुर्वेद पद्धति से किया गया। डॉक्टर संजीव गुप्ता के द्वारा जड़ी बूटियों की पहचान एवं उनकी उपयोगिता बताई साथ ही साथ घरेलू उपचार से लोगों को अवगत कराया गया। डॉक्टर प्रशांत सक्सेना ने पंचकर्म चिकित्सा की महत्ता, मिलेट्स की महत्ता, डेंगू के बारे में लोगों जागरूक किया गया एवं नशामुक्ति संबंधित लोगों को जानकारी दी गई। राष्ट्रीय पोषण माह चल रहा है उक्त संबंध में विभिन्न कार्यक्रम आयोजित किए जा रहे हैं।

इस बारे में लोगों को विस्तार पूर्वक जानकारी देकर जागरूक किया गया। शिविर में उच्चरक्त चाप से बचाव, मधुमेह से बचाव, रक्तलपता, बात रोग, जरा रोग, योग, रोग एवं योग मानसिक शान्ति के पंपलेट बांटकर जागरूक किया गया साथ पंचकर्म चिकित्सा की फ्लेक्स के माध्यम से प्रदर्शनी लगाई गई एवं जानकारी दी गई।